

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಪರಿಸಂಖ್ಯಾಸ್ತುತಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪರಿಸಂಖ್ಯಾಸ್ತುತಃ ॥

ವಂದಾರುರಕ್ಷಣೇ ದಕ್ಷಾಂ ವಂದೇ ಗೋವಿಂದಸುಂದರೀಂ |
ಯತ್ಪ್ರಸಾದಾದ್ಯತೇ ದೇವಾಃ ಸರ್ವೇ ರಕ್ಷಿತುಮಕ್ಷಮಾಃ || ೧ ||

ಅಂಬ ತ್ವಯಾ ಹಂತ ಶರೀರಭಾಜಾ-
ಮರಕ್ಷಿತಾನಾಮಪಿ ರಕ್ಷಿತಾನಾಂ |
ದೇವಾ ಮುದೇ ವಾ ಪುನರಾಪದೇ ವಾ
ಭವಂತಿ ಕಿಂ ತೇ ಬಕವೈರಿಕಾಂತೇ || ೨ ||

ಶೀತಸ್ವಭಾವಾಂ ಭವತೀಂ ಶ್ರಿತೇಭ್ಯೋ
ದಿವ್ಯಾಂ ಸಮೃದ್ಧಿಂ ದದತೀಮತೀತ್ಯ |
ಉಪಾಶ್ರಿತಧ್ವಂಸಕಮುಷ್ಣಮಗ್ನಿ-
ಮುಪಾಸತೇ ಕೇ ಜಗದಂಬ ಲೋಕೇ || ೩ ||

ಅಜ್ಞಾತತ್ಯಪ್ತಿಮಮಿತೇ ವಿಭವೇಽಪಿ ದೀನ-
ಬಂಧುಂ ವಿಹಾಯ ಭವತೀಂ ಭವತೋಽಪ್ಯವಂತೀಂ |
ಸಖ್ಯೈಃ ಶುಚೇರಪಿ ಸಮಾಪ್ತಿದಮಂಬ ಕಾಶ್ಯೇ
ಕಸ್ತಂ ಪ್ರಭಂಜನಮಿಹಾರ್ಚತು ಗಂಧವಾಹಂ || ೪ ||

ಯಮವಿಷಯಗತಿಃ ಸ್ಯಾದ್ಯದ್ಗೃಹೀತಸ್ಯ ಜಂತೋಃ
ಅಮತಿರಮುಮುಪಾಸ್ತಾಮಪ್ರಭುಂ ಪಾಶಹಸ್ತಂ |
ಜನನಿ ಪರಿಗೃಹೀತತ್ರಾಣಜಾತಾದರಾಂ ತ್ವಾಂ
ಅಹಮಖಿಲನಿಯಂತ್ರೀಮಬ್ಜಹಸ್ತಾಂ ಪ್ರಪದ್ಯೇ || ೫ ||

ಕುರ್ವಾಣಂ ಪರುಷೈಃ ಕರೈಃ ಕುವಲಯಕ್ಲೇಶಂ ಭೃಶಂ ಸದ್ಗುಣ-
ಶ್ರೀಹಾರ್ಯಭ್ಯುದಯಂ ತಮಂಬ ತಪನಂ ಕೇಚಿನ್ನಮಸ್ಕುರ್ವತಾಂ |

ವಿಶ್ವಾನಂದಕರೀಂ ವಯಂ ತು ವಿದುಷಾಂ ವಿಶ್ವಾಧಿಕಾಂ ಸಂಪದಂ
ತನ್ನಾನಾಂ ಪ್ರಣಮೇಮ ತತ್ರಭವತೀಂ ತಾಪತ್ರಯಧ್ವಂಸಿನೀಂ || ೬ ||

ಹರಿಸಖಿ ಶತಮನ್ಯುಂ ವಾಯಸಸ್ಯ ಸ್ವಸೂನೋಃ
ಅಪಿ ವಿಪದಪನೀತಾವಕ್ಷಮಂ ನೋ ಯಜೇಯ |
ಅಹಮವಿದಿತಮನ್ಯುಂ ಹಂತ ತಸ್ಯ ಸ್ವಶಾತ್ರೋಃ
ಅಪಿ ಪರಿಹೃತಭೀತಿಂ ತ್ವಾಂ ಶುಭಾಮಾಶ್ರಯೇಯಂ || ೭ ||

ಪ್ರೌಢೈಶ್ಚರ್ವಯಜುಷೋಽಪಿ ಯಸ್ಯ ಸುಹೃದಾ ಭಿಕ್ಷಾಶಿತಾ ನೋಜ್ಜಿತಾ
ಯತ್ರ ಶ್ರೀದಪದಂ ವದಂತಿ ವಿಬುಧಾ ರೂಢ್ಯಾಶ್ಚಕರ್ಣಾದಿವತ್ |
ಯಕ್ಷಂ ತಂ ಯಜತಾಮಧೀವಯಮಮೀ ತ್ವಾಮಿಷ್ಟದಾತ್ರೀಂ ಸ್ತುಮೋ
ಮಾತರ್ಲಕ್ಷ್ಮಿ ಮಹಾವಿಭೂತಿರನಘೋ ಯಸ್ಯಾಃ ಸಖಾ ತೇ ಹರಿಃ || ೮ ||

ಪ್ರೌಢಿಯಸ್ಯ ಹಿ ಪೂರ್ವಪಕ್ಷವಿದಿತಾ ಯೋ ಲುಬ್ಧಚೂಡಾಮಣಿಃ
ಯಶ್ಚಾಹೀನಮುಖೇನ ದೂಷಿತಕಲಸ್ತಂ ಕಃ ಕಲಂಕಾಶ್ರಯಂ |
ಅಂಚೇತ್ತೋಮಮಪಾಮರಃ ಶ್ರುತಿಶಿರಃ ಸಿದ್ಧಾಂತಸಿದ್ಧೋನ್ನತಿಂ
ಪದ್ಮೇ ಕಾಚ್ಛಿತ್ತದಾಂ ಬುಧಸ್ತುತಕಲಾಂ ತ್ವಾಂ ನಿಷ್ಕಲಂಕಾಂ ವಿನಾ || ೯ ||

ಪದ್ಮೇ ಯೇಷಾಮುಚ್ಚಭಾವೋ ನ ನಿತ್ಯೋ
ಯೇ ಸರ್ವೇಽಪಿ ಸ್ಥಾನಭೇದೇನ ತೀಕ್ಷ್ಣಾಃ |
ಯಷ್ಟುಂ ತುಷ್ಟಿನ ಗ್ರಹಾಂಸ್ತಾನತಸ್ತಾಂ
ನಿತ್ಯೋನ್ನತ್ಯಾಂ ನೌಮಿ ಸರ್ವತ್ರ ಮೃದ್ವೀಂ || ೧೦ ||

ಶಾಖಾವೃಂದಪ್ರಥಿತವಿಭವಾಂ ಸತ್ಸುಪರ್ಣಾಧಿರೋಹಾಂ
ತ್ವಾಮಸ್ತುತ್ವಾ ಜಲನಿಧಿಭುವಂ ಕಲ್ಪವಲ್ಲಿಮತಲ್ಲಿಂ |
ಆಕಾಚ್ಛಿಂತಃ ಫಲಮವಿಕಲಂ ದೇವ್ಯಪರ್ಣೋದ್ಭವಂ ಕೇ
ಸಂಸೇವೇರ್ಶ ಶರವಣಭವಂ ಸ್ಥಾಣುಜಾತಂ ವಿಶಾಖಿಂ || ೧೧ ||

ತ್ವಾಂ ಕೃತಶ್ರುತಿಪಥಪ್ರವರ್ತನಾಂ ಸಜ್ಜನಾದರಕೃತಾನನಾಂ ವಿನಾ |
ನಿರ್ಮಿತಶ್ರುತಿವಿಕಂಪನಂ ರಮೇ ಸಾಧುವಾರಣಮುಖಿಂ ಶ್ರಯೇತ ಕಃ || ೧೨ ||

ದುರ್ಗಾಂ ಪರೇ ಗಾಢಭವಾನುಷಂಗಾ

ಶಿಲೋಚ್ಚಯಾದಭ್ಯುದಿತಾಂ ಶ್ರಯಂತಾಂ |

ಭಕ್ತ್ಯೈಕಲಭ್ಯಾಂ ಭವಸಿಂಧುನಾವಂ

ಸುಧಾಬ್ಧಿಜೇ ತ್ವಾಂ ವಯಮಾಶ್ರಯಾಮಃ || ೧೩ ||

ಸ್ಥಾನಂ ಯಸ್ಯ ಶ್ಮಶಾನಂ ಸತತಮನುಚರೋ ಭೂತವೇತಾಲವರ್ಗಃ

ಚೇಲಂ ಚರ್ಮ ಸ್ತಗಸ್ಥಾಂ ತತಿರಹಹ ತಮಪ್ಯುಗ್ರಮೇಕೇ ಭಜಂತಾಂ |

ಪದ್ಮೇ ಪದ್ಮೇ ಸ್ಥಿತಾಂ ತ್ವಾಂ ಸತತಮನುಸೃತಾಂ ದೇವತಾಯೌವತೇನ

ಧ್ಯಾಯೇಮ ಕ್ಷೌಮಭಾಜಂ ವಯಮನುದಿನಮಾಮುಕ್ತಮುಕ್ತಾಕಲಾಪಾಂ || ೧೪ ||

ನಾಭಿಜಾತಮಧರೀಕೃತಹಂಸಂ

ಜಂತವಃ ಕತಿಪಯೇ ಕಲಯಂತಾಂ |

ಸೇವತೇ ಜಗತಿ ಹಂಸಗತಿಂ ತ್ವಾಂ

ಸಿಂಧುನಂದಿನಿ ಸುಧೀರಭಿಜಾತಾಂ || ೧೫ ||

ಚಿತ್ತವೃತ್ತಿರಿಹ ಕಂಜಮಂದಿರೇ

ಧುನ್ವತೀಂ ದುರಿತಪುಂಜಮಿಂದಿರೇ |

ಸಿದ್ಧಯೇ ಜನನಿ ಸೇವತಾಂತರಾಂ

ತ್ವಾಮನಾಕಲಿತದೇವತಾಂತರಾಂ || ೧೬ ||

ಯದ್ಯಾದಧಾಸಿ ಕರುಣಾಂ ಯದಿ ವಾ ನ ಪದ್ಮೇ

ಕಿಂ ದೈವತೈಸ್ತದಿತರೈರಪವರ್ಗಲಿಪ್ತೋಃ |

ತುಷ್ಪೋ ಯದಿ ಕ್ಷಿತಿಪತಿಯಾದಿ ವಾ ನ ತುಷ್ಪಃ

ಕಿಂ ನಾಮ ಶೌರಿಸಖಿ ಪಾರಿಷದೈರ್ವಿವಿತ್ನೋಃ || ೧೭ ||

ದೃಷ್ಟಾದೃಷ್ಟೇಪ್ಸಿತಪುಷಿ ಭವತ್ಪಾದಪದ್ಮಾವಲಂಬೇ

ದಿಷ್ಟಾ ಲಬ್ಧೇ ಕ ಇಹ ಭಜತಾಂ ದೇವತಾಂ ಭೂಷ್ಣುರನ್ಯಾಂ |

ದೃಷ್ಟೇ ಸ್ಪಷ್ಟಂ ನನು ದಿನಕರೇ ದೃಶ್ಯಸಂದರ್ಶನಾರ್ಥಂ

ದೀಪಾರೋಪವ್ಯಸನಮಜಡೋ ದೇವಿ ಕಃ ಸ್ವೀಕರೋತಿ || ೧೮ ||

ತ್ವಯಿ ಜನನಿ ಜಯಂತ್ಯಾಂ ಶಾಶ್ವತೈಶ್ಚರ್ಯದಾರ್ತ್ಯಾಂ
 ಪರಿಮಿತಫಲದಾತ್ರೀದೇವತಾಃ ಸೇವತಾಂ ಕಃ |
 ಫಲಭರನತಸಸ್ಯಾಂ ಪ್ರಾಪ್ಯ ಚೋಲಕ್ಷಿತಿಂ ಕಿಂ
 ಪ್ರಕಟಮಟತಿ ವಿಂಧ್ಯಪ್ರಾಂತಭೂಮೀರಮೂಢಃ || ೧೯ ||

ತವ ಜಲನಿಧಿಕನ್ಯೇ ದೈವತೈಃ ಪಾಮರೋಽನ್ಯೈಃ
 ಕಲಯತು ಸಮತಾಮಪ್ಯಂತತಃ ಕಿಂ ತತಸ್ತೇ |
 ದರಮಪಿ ಗರಿಮಾಣಂ ದರ್ದುರೋಽಕರ್ದಮಾಯಾ
 ವಿಬುಧಪುರತಟಿನ್ಯಾ ವೇತ್ತಿ ಕಿಂ ಪಲ್ವಲೇಭ್ಯಃ || ೨೦ ||

ವಿಷ್ಣೋಃ ಪತ್ನಿ ಭವತ್ಪ್ರಸಾದವಿರಹವ್ಯಾವರ್ತ್ಯಮಾನಶ್ಚಿಯಾಂ
 ಸಂಪತ್ತಿಷ್ಠತಿ ಸಾ ನ ದೀರ್ಘಮುದಿತಾ ಯಾ ಕ್ಷುದ್ರದೇವಾರ್ಚನೈಃ |
 ಅನ್ನಾಲಾಭತ ಏವ ಶುಷ್ಕವಪುಷಾಂ ಕುಕ್ಷೌ ಪುನಃ ಪೀನತಾ
 ಕಷ್ಟಂ ಶ್ವಾಸನಿರೋಧನೈರುಪನತಾ ಕಾಲಂ ಕಿಯಂತಂ ವಸೇತ್ || ೨೧ ||

ಕಲ್ಯಾಣಂ ಭವತೀ ಕರೋತಿ ಭಜತಾಮೇಕಾಪಿ ಲೋಕಾಂಬ ಯತ್
 ಸಂಭೂಯಾಪಿ ಚ ದೇವತಾಂತರಶತೈರ್ನೈತದ್ವಿಧಾತುಂ ಕ್ಷಮಂ |
 ರಾಕಾಚಂದ್ರಿಕಯಾ ಕಯಾಪಿ ಸುಕರಂ ವಿಶ್ವಪ್ರಜಾಹ್ಲಾದನಂ
 ನೈಕಾಭಿನನು ತಾರಕಾಭಿರಪಿ ವಾ ನೋ ಶಕ್ಯನಿಷ್ಪಾದನಂ || ೨೨ ||

ನನು ತವ ಪದಾಂಭೋಜದ್ವಂದ್ವೇ ನಿವಿಷ್ಟಮನಾ ಮನಾ-
 ಗಪಿ ವಿತನುತೇ ದೇವೇಷ್ಟನೈಷು ಮೇದುರಮಾದರಂ |
 ಲಲಿತಮೃದುಲೇಲಬ್ಧಾಸ್ವಾದೋ ರಸಾಲಕಪಲ್ಲವೇ
 ಸ್ಪೃಹಯತಿ ಪಿಕಃ ಕಂಜಾವಾಸೇ ಕರೀರದಲಾನಿ ಕಿಂ || ೨೩ ||

ಮಾತಃ ಪದ್ಮೇ ಮೃತ್ಯುಮತ್ಯೇತುಕಾವೋ
 ಮುಕ್ತಾ ಕ್ಷಾಂ ಮಾನಯೇತ್ ಕ್ಷುದ್ರದೇವಾಃ |
 ಪ್ರೌಢಾಂ ನಾವಂ ಪ್ರಾಪ್ಯ ಸಿಂಧುಂ ತರಿಷ್ಯತ್
 ಕಾಶಸ್ತಂಬಾಲಂಬನಂ ಕಶ್ಚಿಕೀರ್ಷೇತ್ || ೨೪ ||

ಸಂದತ್ತೇ ಸಕೃದರ್ಚಿತಾಪಿ ಭವತೀ ಸಾಮ್ರಾಜ್ಯಮತ್ಯೂರ್ಜಿತಂ
 ತ್ವದ್ಭಿನ್ನೈಸ್ತು ಕಿಮಸ್ತಿ ದೇವಿ ಬಹುಧಾಪ್ಯಾಸೇವಿತೈರ್ಯೈವತೈಃ |
 ಸತ್ತಿದ್ಧಿಂ ಸಕೃದೀಕ್ಷಿತೋಽಪಿ ದಿಶತಿ ಶ್ರೀರಾಮಸೇತುರ್ನೃಣಾಂ
 ಅರ್ಥಃ ಕೋಽಸ್ತಿ ತಟಾಕಸೇತುಶತಕೈರಶ್ರಾಂತದೃಷ್ಟೈರಪಿ || ೨೫ ||

ದೇವಿ ತ್ವತ್ಪದಪದ್ಮವಂದನಧನಾ ದುದೇವತೋಪಾಸನಾ-
 ಲ್ಲಬ್ಧಂ ಮುಗ್ಧವಧೂಕಟಾಕ್ಷತರಲಂ ನೈವಾದ್ರಿಯಂತೇ ಧನಂ |
 ವೇಧಾ ವಿಷ್ವಪಚಿತ್ತಸೃಷ್ಟಿಪಟುಧೀರರ್ಥಕ್ರಿಯಾದೂರಗಂ
 ವ್ಯಾಮೋಹಾವಹಮೈಂದ್ರಜಾಲಿಕಜಗಚ್ಚಿತ್ರಂ ಕಿಮು ಶ್ಲಾಘತೇ || ೨೬ ||

ಸತ್ಯಪ್ಯಾಗಸಿ ಸಂಶ್ರಿತಾರ್ ಕರುಣಯಾ ಸಂರಕ್ಷಸಿ ತ್ವಂ ರಮೇ
 ಕ್ಷೋದಿಷ್ಯಾದಪರಾಧತೋಽಪಿ ಭಜಕೇ ಕುಪ್ಯಂತಿ ದೇವಾಃ ಪರೇ |
 ಭೇತ್ಸ್ತುಣಾಮಪಿ ತಾಪಮಂಬ ಹರತೇ ಶಾಖೀ ನಿಜಚ್ಛಾಯಯಾ
 ಗಾಢಸ್ಪರ್ಶತ ಏವ ಪೋಷಕಮಪಿ ಘ್ನಂತಿ ಕೃಧಾ ಪನ್ನಗಾಃ || ೨೭ ||

ಸುಭೂಯಾನಾಯಾಸಃ ಫಲಮಗುರು ದುದೈವತಜುಷಾಂ
 ಪ್ರಯಾಸಃ ಕ್ಷೋದೀರ್ಯಾರ್ ಫಲಮತಿಮಹತ್ ತ್ವಾಂ ತು ಭಜತಾಂ |
 ಲಘಿಷ್ಠೋ ಲಾಭಃ ಸ್ಯಾಲ್ಲವಣವಣಿಜಾಂ ಶ್ರಾಂತಿರಧಿಕಾ
 ಫಲತ್ಯಲ್ಪೋ ಯತ್ನಃ ಫಲಮಲಘು ಕರ್ಪೂರವಣಿಜಾಂ || ೨೮ ||

ಸ್ಥಾಸ್ತುಃ ಶ್ರೇಯಃ ಸ ಭಜತಿ ರಮೇ ಯಃ ಪದಂ ತ್ವತ್ಕೃಪಾಯಾ
 ಬಾಧೋದರ್ಕಂ ವಿಭವಮುಪಯಾತ್ಯನ್ಯದೇವೋಪಸೇವೀ |
 ದೃಷ್ಟಾಂತೋಽಂತೈ ಗಿರಿಶಭಜನಪ್ರಾಪ್ತಭೂತಿರ್ದಶಾಸ್ಯಃ
 ತದ್ಭ್ರಾತಾದ್ಯೇ ತವ ಕರುಣಯಾ ಲಬ್ಧನಿಷ್ಕಂಪಸಂಪತ್ || ೨೯ ||

ತ್ವಾಂ ಮಾತರುಪಾಸೀನಾ ನ ದೇವತಾಂತರಮುಪಾಸತೇ ಸಂತಃ |
 ಲಬ್ಧೇ ನಿಧೌ ನಿರವಧೌ ಕದರ್ಯಸೇವಾವ್ಯಥಾಂ ಸಹಂತೇ ಕೇ || ೩೦ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಪರಿಸಂಖ್ಯಾಸ್ತುತಃ ||